

والدین کی کمیٹی اور بارنے ہاگے میں باہمی تعاون کی کمیٹی

بارنے ہاگے کے معاملات
میں والدین کی بات
سنی جائے گی

معلوماتی بروشر - بارنے ہاگے کا منتظم
کس طرح موزوں انتظامات کر سکتا ہے
اور والدین کس طرح بارنے ہاگے کے معاملات میں
فعال اور وابستہ رہ سکتے ہیں۔

بچے کے بھلے کے لیے مشترکہ مفادات کو فروغ دینا

قوانین

گھر اور بارنے ہاگے کے درمیان تعاون کا اصول بارنے ہاگے کے قانون میں درج ہے:

سیکشن 1: مقصد

"بارنے ہاگے گھر کے ساتھ باہمی تعاون اور افہام و تفہیم کے ذریعے بچوں کی دیکھ بھال اور کھیل کی ضروریات پوری کرے گا اور ایسی تعلیم و تربیت کو فروغ دے گا جو ہمہ جہت نشوونما کی بنیاد ہے۔"

سیکشن 4: والدین کی کمیٹی اور باہمی تعاون کی کمیٹی

"بچوں کے گھروں کے ساتھ باہمی تعاون یقینی بنانے کے لیے ہر بارنے ہاگے میں ایک والدین کی کمیٹی اور ایک باہمی تعاون کی کمیٹی ہوگی۔"

"بارنے ہاگے کا مالک یہ یقینی بنائے گا کہ اہم معاملات ایک والدین کی کمیٹی اور باہمی تعاون کی کمیٹی کے سامنے پیش کیے جائیں۔"

"ایسے فورم فراہم ہونا نہایت اہم ہے جہاں سب والدین مل سکیں اور بارنے ہاگے کے بارے میں تبادلہ خیال اور ایک دوسرے سے گفتگو کر سکیں۔"

والدین کی کمیٹی:

• مشترکہ مفادات کو فروغ دے گی

• بارنے ہاگے اور والدین کے گروہ کے درمیان باہمی

• تعاون کے ذریعے بارنے ہاگے میں اچھا ماحول پیدا کرنے میں مدد ہوگی

• باہمی تعاون کی کمیٹی کے نمائندے چنے گی

باہمی تعاون کی کمیٹی

• والدین، عملے اور مالک کے نمائندوں کی برابر تعداد پر مشتمل ہوگی

• ایک مشاورتی، رابطے پیدا کرنے والی اور ہم آہنگی لانے والی انجمن ہوگی

FUB کے مشورے

والدین کی کمیٹی اور باہمی تعاون کی کمیٹی کے حوالے سے منتظم کی کیا ذمہ داری ہے:

• میٹنگوں کے لیے پہل کرنا اور باہمی تعاون پر نظر رکھنا

• تازہ معاملات سے آگاہ کرنا

• عملی انتظامات کرنا

• میٹنگوں کے باقاعدہ مقامات

• والدین کے تبصرے حاصل کرنا اور آگے پہنچانا

اہم معاملات
والدین کے سامنے
پیش کیے جائیں گے

اچھی معلومات

بارنہ ہاگے شروع کرنا والدین کے لیے بھی اور بچوں کے لیے بھی ایک بڑا مرحلہ ہے اور والدین قدرتی طور پر شروع کے دور میں اپنے بچے کی سب سے زیادہ فکر کرتے ہیں۔ والدین کے بارنہ ہاگے میں مساوی حیثیت رکھنے والے اور فعال شریک کار بن پانے کے لیے ضروری ہے کہ والدین کو بارنہ ہاگے کے آغاز سے ہی والدین کی کمیٹی اور باہمی تعاون کی کمیٹی (SU) میں بھی اپنے حقوق اور ذمہ داریوں کے بارے میں اچھی معلومات ملیں۔

FUB کا مشورہ ہے کہ ان 'والدین کی کمیٹی کا ورکنگ گروپ' (FAU) بنایا جائے جنہیں والدین کی کمیٹی میں نمائندوں کے طور پر منتخب کیا گیا ہو۔ FAU کا کردار والدین کی ترجمانی کرنا اور والدین کے مفادات اور تجاویز کو تحریک دینا بھی ہو سکتا ہے۔

اچھا طریق کار

FAU اور باہمی تعاون کی کمیٹی کا اچھا طریق کار والدین کو وابستہ کرنے اور فعال بنانے کی بنیاد ہے۔ یہاں کچھ تجاویز دی جا رہی ہیں جو کام میں باقاعدگی لائے کا باعث بن سکتی ہیں:

- والدین کی کمیٹی اور باہمی تعاون کی کمیٹی کے تحریری قواعد و ضوابط
- سال بھر کا پروگرام جس میں مختلف مہینوں کے کام طے ہوں
- سال بھر کا میٹنگوں کا پلان پہلی میٹنگ میں طے کیا جائے
- انتخابات کا معمول جس کے معیار کو یقینی بنایا گیا ہو: یہ طے کرنے کا معمول کہ کیسے چنا جائے گا اور کیسے۔ مثال کے طور پر نئے والدین کو بارنہ ہاگے میں جان پہچان بڑھانے کا موقع ملے گا، اس سے پہلے کہ انہیں چنا جائے، یا انہیں پہلے نائب نمائندوں کی حیثیت سے چنا جائے گا۔
- میٹنگیں: کہاں، کیسے، کتنا اکثر اور کس کے ساتھ
- خیال رکھیں کہ مختلف فورموں کی رکنیت میں تنوع ہونا چاہیے مثال کے طور پر بارنہ ہاگے کے والدین کی دلچسپیوں، پس منظر، وابستگی، رہائشی علاقہ اور تجربے کے لحاظ سے۔
- FAU میں والدین کے مختلف گروپوں کے لیے کام طے کریں تاکہ اجتماعی رضاکارانہ کاموں اور سرگرمیوں کو زیادہ لوگوں میں بانٹا جائے
- میٹنگ کے اصول
- طریق کار:

والدین کی کمیٹی < FAU < باہمی تعاون کی کمیٹی < مالک

بلدیاتی بارنہ ہاگے میں: انتظامیہ < سیاسی حکومت

پرائیویٹ بارنہ ہاگے میں: مالک/کمیٹی/ادارہ

شفاف روئے اور ایک دوسرے پر بھروسے کے ذریعے باہمی تعاون کا اچھا ماحول پیدا کر کے باہمی تعاون کے لیے اچھی بنیاد ڈالیں۔ معاملات پر کارروائی اور شکایات کے انتظام کے اچھے معمولات طے کریں۔

قواعد و ضوابط

بلدیہ Eidsvoll کے Vilberg بارنے ہاگے میں والدین کی کمیٹی نے اپنے کام کے لیے قواعد و ضوابط اور سال کا پروگرام بنایا ہے:

سیکشن 1 – والدین کی کمیٹی

بارنے ہاگے میں داخل تمام بچوں کے والدین اس کمیٹی کے ممبر ہوتے ہیں۔ والدین کی کمیٹی گھر اور بارنے ہاگے درمیان اچھا اتحاد بنانے کے لیے کام کرے گی، بچوں کے خوش باش رہنے اور مثبت نشوونما کے لیے سازگار حالات پیدا کرے گی۔

سیکشن 2 – والدین کی کمیٹی کا ورکنگ گروپ (FAU)

والدین کی کمیٹی کا ورکنگ گروپ (FAU) ایک ایسا ورکنگ گروپ ہے جسے والدین کی کمیٹی منتخب کرتی ہے اور یہ والدین کی کمیٹی کا عملی حصہ ہے۔ FAU والدین اور بارنے ہاگے کے درمیان رابطہ ہے۔ FAU کام والدین کی حقیقی شرکت کار یقینی بنانا ہے اور یہ بچوں کے سیکھنے کے ماحول کو محفوظ اور اچھا بنانے کی ذمہ داری میں شریک ہے۔

سیکشن 3 – انتخاب اور انجمن سازی

نئے FAU کا انتخاب بارنے ہاگے کا نیا سال شروع ہونے پر والدین کی میٹنگ میں ہوتا ہے۔ FAU پہلی میٹنگ میں بن جاتا ہے اور اپنا صدر، نائب صدر، خزانچی سیکریٹری اور انتظامی ارکان اور SU کے نمائندے منتخب کرتا ہے۔

سیکشن 4 – کمیٹیاں

FAU کی ذیلی کمیٹیاں منتخب کی جا سکتی ہیں جو معینہ فرائض یا منصوبوں کے لیے کام کرتی ہیں۔

سیکشن 5 – میٹنگیں

بارنے ہاگے کے سال کے دوران FAU کی چھ میٹنگیں ہوتی ہیں یا جب کم از کم تین ارکان میٹنگ بلائے کا تقاضا کریں تو میٹنگ رکھی جاتی ہے۔

سیکشن 6 – فرائض

- گھر اور بارنے ہاگے کے درمیان اچھے باہمی تعاون کے لیے کام کرنا
- موضوعاتی شاموں، بارنے ہاگے کے حالیہ معاملات میں والدین کے ساتھ بات چیت کے لیے میٹنگوں کا انعقاد کرنا
- بہار اور خزاں میں اجتماعی رضاکارانہ کاموں کا انتظام کرنا

آپس میں زیادہ
بات کریں

سیکشن 7 - مالی معاملات

FAU ان وسائل کے استعمال کا اختیار رکھتا ہے جو والدین کی کمیٹی/FAU کے زیر انتظام ہونے والے پروگراموں سے ملتے ہیں۔ صرف ایسے مقاصد کے لیے گرانٹ مل سکتی ہے جن سے براہ راست بارنے ہاؤس کے بچوں کو فائدہ پہنچے۔

سیکشن 8 - رازداری کی پابندی

رازداری کی پابندی کے متعلق قانون انتظامیہ سیکشن 13 تا سیکشن 13f میں درج اصول رابطہ والدین (کانٹیکٹس) اور بارنے ہاؤس کی مشاورتی انجمنوں کے ارکان کے لیے اطلاق پاتے ہیں (بارنے ہاؤس کا قانون سیکشن 20)۔

سیکشن 9 - قواعد و ضوابط میں تبدیلی

سال میں ایک بار قواعد و ضوابط پر غور کیا جاتا ہے۔ قواعد و ضوابط میں تبدیلی کے لیے تجاویز تحریری صورت میں FAU کو بھیجنا ضروری ہے۔ والدین کی کمیٹی کی میٹنگ میں تبدیلیوں پر بات کی جاتی ہے اور منظوری/نامنظوری کا فیصلہ کیا جاتا ہے۔

سالانہ پروگرام

سرگرمی	مہینہ
FAU کی میٹنگ	ستمبر
خزاں کا اجتماعی رضاکارانہ کام	اکتوبر
FAU کی میٹنگ	نومبر
	دسمبر
FAU کی میٹنگ	جنوری
SU کی میٹنگ	
ایکٹیویٹی ڈے	فروری
سوئمنگ ایکشن کی درخواست	مارچ
SU کی میٹنگ	اپریل
والدین کی میٹنگ	مئی
گرمیوں میں بارنے ہاؤس کا اختتام	جون
	جولائی
	اگست



معاملات

بارنے ہاگے والدین کو حالیہ معاملات سے آگاہ رکھے گا۔ یہاں ایسے معاملات کی مثالیں دی جا رہی ہیں جن پر والدین کی کمیٹی اور باہمی تعاون کی کمیٹی میں بات چیت ہو سکتی ہے۔



- بجٹ، اکاؤنٹنگ
- بارنے ہاگے کا آپریشن (عملی نظام)
- بارنے ہاگے میں معیار
- اقدار
- صارفین کے سروے
- عملے کی بھرتی
- بارنے ہاگے کا انتظام
- بارنے ہاگے کھلنے کے اوقات
- گرمیوں میں بارنے ہاگے بند رہنا
- عارضی کارکنوں کا استعمال
- سائیکوسوشل ماحول
- بارنے ہاگے میں حفاظتی انتظامات

اہم معاملات جن کا بالخصوص قانون میں ذکر ہے، وہ بجٹ، بارنے ہاگے کا آپریشن اور رقبے کا استعمال ہیں۔

والدین کی کمیٹی کا کام:

- زیادہ سے زیادہ فیس سے اوپر والدین کی طرف سے ادائیگی کے معاملات میں کام کرنا

باہمی تعاون کی کمیٹی کا کام:

- تعلیمی عملے کی بھرتی کے لیے اصولوں سے استثناء کے بارے میں تبصرہ کرنا
- سالانہ پلان طے کرنا
- بعض دفعہ یہ جاننا مشکل ہو سکتا ہے کہ ایک معاملے پر والدین کی کمیٹی کام کرے گی یا SU۔ ایک بنیادی اصول یہ ہو سکتا ہے کہ اگر معاملہ صرف آپ کے بچے سے تعلق رکھتا ہو تو آپ انچارج استاد/منتظم کے پاس معاملہ لے جا سکتے ہیں۔ اگر یہ خیال ہو کہ معاملے کا تعلق کئی بچوں/والدین سے ہو سکتا ہے یا زیادہ اصولی نوعیت کا معاملہ ہو تو اسے والدین کی کمیٹی یا SU میں پیش کیا جا سکتا ہے۔



تجاویز

والدین کے منتخب نمائندوں کے لیے تجاویز

- دوسروں کے ساتھ مل کر دلچسپی سے کام کریں
- ایک فولڈر یا فائل بنا لیں اور اس میں سرگرمیوں اور میٹنگوں کی تمام تفصیلات اکٹھی رکھیں
- ان حالیہ معاملات پر والدین کے لیے الگ میٹنگیں رکھیں جنہیں والدین اہم سمجھتے ہیں اور جن پر بات چیت کرنا فائدہ مند ہو سکتا ہے۔
- منتظم کے ساتھ باقاعدہ وقفوں سے میٹنگیں کریں

منتظم کے لیے تجاویز

- ذہن کھلا رکھیں اور بات سننے کے لیے آمادہ رہیں
- والدین کی انجمنوں کے متعلق اچھی اور بھرپور معلومات جیسے نئے والدین کے ساتھ آغاز پر میٹنگ میں معلومات دیں
- والدین کی کمیٹی کے سربراہ کے ساتھ باقاعدہ وقفوں سے میٹنگیں کریں
- والدین کو ترغیب دیں کہ وہ خود اپنی میٹنگیں کریں
- والدین کی کمیٹی کے سربراہ کو بارزے ہاگے کی الگ چابی دیں
- FAU اور SU کو فعال طریقے سے استعمال کریں

بارزے ہاگے کے مالک کے لیے تجاویز

- SU کی میٹنگوں میں شریک ہوں
- معلومات دیں، بات سنیں اور دلچسپی لیں
- بلدیاتی بارزے ہاگر جہاں SU میں اکثر بارزے ہاگے کے مالک کی سیاسی نمائندگی ہوتی ہے، یہ ضروری ہے کہ نمائندہ بارزے ہاگے کے شعبے کی تعلیم رکھتا ہو اور حقیقی معنوں میں مالک کی نمائندگی کرتا ہو، معلومات دے سکتا ہو اور سوالات کا جواب دے سکتا ہو۔

والدین اور عملے کے درمیان جتنا اچھا تعلق ہوگا، اتنا ہی اچھا تعلق عملے اور بچوں کے درمیان ہوگا۔





مزید تجاویز کے لیے FUB کی ویب
سائٹ دیکھیے: www.fubhg.no

یہ بروشر بارنے ہاگر کے لیے والدین کی کمیٹی نے تیار کیا ہے (2020)۔